

B'dedika li għażiża zija tiegħi Maria Dolores Attard li marret  
fi ħdan il-Missier illum il-Ġimgħa 6 ta' Mejju 2021.

**Ma nafx kif ha naqbad inhallaskom**

Din kienet il-kelma li għadni nisma'  
Tvenven bl-imħabba li taf biss tħobb fis-skiet,  
Li m'għandhiex bżonn ħafna ftaħir biex tiġma'  
Għal dawk ta' madwarha eluf ta' barkiet!

Zija din kienet ħajtek hawn f'did-dinja  
Tieħu ħsieb lin-nannu b'tant kura tal-ulied,  
Liz-zijiet Ġużi u Carmen bi bżulija  
Qdejthom b'qalb kbira, b'imħabba li tizdied.

Għażiża zija strieħ issa fis-sema,  
Fejn l-anġli jilqgħuk fi ħdan Kristu Sultan  
Issokta ħu ħsieb daru kif għamilt fl-art.

Ifraħ u thenna għemilek jinstema  
Jgħanni l-isbaħ għanja lil Alla Setgħan,  
Itlob għalina u għ'll-familja Attard.

Patri Mario Attard OFM Cap  
6 ta' Mejju 2020  
Ċentru tal-Onkologija Sir Anthony Mamo

Ibierkek Alla li jista' kollox fl-Isem tal-Missier, tal-Iben u tal-Ispirtu s-Santu. Amen.